

राज्यात कायम स्वयं अर्थसहाय्यित तत्वावर
खाजगी कौशल्य विद्यापीठाची स्थापना
करण्याची तरतूद करण्यासाठी, त्यांच्या
कामकाजाचे विनियमन करण्यासाठी व
तदनुषंगिक बाबींसाठी तरतूद करण्याकरिता
सुधारित मार्गदर्शक सूचना.

महाराष्ट्र शासन
कौशल्य विकास, रोजगार व उद्योजकता विभाग
शासन निर्णय क्रमांक : कौविवि-२०२५/प्रक्र.१०८/उद्योजकता
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : ११ ऑगस्ट, २०२६.

- वाचा:-** १) कौशल्य विकास, रोजगार व उद्योजकता विभाग, शासन निर्णय क्र.कौविउ-२०२१/
प्र.क्र.१४/२०२१/उद्योजकता, दिनांक ०५.०२.२०२१.
२) उच्च व तंत्रशिक्षण विभाग, शासन निर्णय क्र.युएसजी-२००६/(२५४/०६)/विशि-४/भाग-२,
दि. २९ मे, २०१३.
३) उच्च व तंत्रशिक्षण विभाग, शासन निर्णय क्र.संकिर्ण-२०१७/(१४४/१७)/विशि-२,
दि.१९.०१.२०१९.
४) उच्च व तंत्रशिक्षण विभाग, शासन निर्णय क्र. संकिर्ण-२०१७/(१४४/१७)/विशि-२,
दि.१७.०३.२०२०.
५) उच्च व तंत्रशिक्षण विभाग, शासन निर्णय क्र.स्वअवि-२०२०/(११/२०)/विशि-४,
दि.०१.०८.२०२३.
६) “महाराष्ट्र खाजगी विद्यापीठ (स्थापना व विनियमन) अधिनियम, २०२३, दि. १९.०१.२०२४
७) महाराष्ट्र खाजगी कौशल्य विद्यापीठे (स्थापना व विनियमन) अधिनियम, २०२४,
दि.०७.०८.२०२४.
८) मा.मंत्रिमंडळाच्या दि.११.०८.२०२६ रोजीच्या बैठकीमध्ये झालेला निर्णय.

प्रस्तावना:

राज्यात कायम स्वयंअर्थसहाय्यित तत्वावर कौशल्य विद्यापीठांची स्थापना, त्यांच्या
कामकाजाची व कार्याचे विनियमन करण्यासाठी शासन निर्णय दि.०५ फेब्रुवारी, २०२१ अन्वये,
मार्गदर्शक सूचना निर्गमित करण्यात आलेल्या आहेत. त्यानुसार सद्यस्थितीत कौशल्य विकास,
रोजगार व उद्योजकता विभागामार्फत स्वयंअर्थसहाय्यित खाजगी कौशल्य विद्यापीठे स्थापन
करण्याची कार्यवाही करण्यात येत आहे. सदर शासन निर्णयातील तरतूदीनुसार प्रत्येक खाजगी
कौशल्य विद्यापीठासाठी स्वतंत्र अधिनियम करण्याऐवजी, राज्यात स्थापन होणा-या कायम
स्वयंअर्थसहाय्यित तत्वावरील खाजगी कौशल्य विद्यापीठांना एकच कायदा लागू होण्याच्या

अनुषंगाने, “राज्यात स्वयं अर्थसहाय्यित तत्वावर खाजगी कौशल्य विद्यापीठांची स्थापना, विधिसंस्थापन व विनियमन करण्याकरिता आणि तत्संबंधित किंवा तदानुषंगिक बाबींसाठी तरतूद करण्यासाठी, “महाराष्ट्र खाजगी कौशल्य विद्यापीठे (स्थापना व विनियमन) अधिनियम, २०२४”, दि.०७ ऑगस्ट, २०२४ अधिनियमित करण्यात आला आहे. सदर अधिनियम दि.९ ऑक्टो., २०२४ पासून अमलात आलेला आहे.

२. तत्पूर्वी कायम स्वयंअर्थसहाय्यित तत्वावरील खाजगी पारंपारीक विद्यापीठांना एकच कायदा लागू होण्याच्या अनुषंगाने, उच्च व तंत्रशिक्षण विभागाचा “महाराष्ट्र खाजगी विद्यापीठ (स्थापना व विनियमन) अधिनियम, २०२३ अमलात आलेला आहे. सद्यःस्थितीत, दिनांक २९ मे, २०१३ रोजीच्या शासन निर्णयान्वये उच्च व तंत्र शिक्षण विभागाने निर्गमित केलेल्या मार्गदर्शक सूचना, त्यामध्ये शासन निर्णय दि.१९.०१.२०१९, दि.१७.०३.२०२० व दि.०१.०८.२०२३ द्वारे वेळोवेळी केलेल्या सुधारणांसह कार्यान्वित आहेत. उच्च तंत्र शिक्षण विभागाच्या उक्त नमूद शासन निर्णयामधील मार्गदर्शक सूचना आणि या विभागाकडून, स्वयंअर्थसहाय्यित तत्वावरील खाजगी कौशल्य विद्यापीठांच्या स्थापनेकरिता शासन निर्णय दि.०५ फेब्रुवारी, २०२१ द्वारे विहित करण्यात आलेल्या मार्गदर्शक सूचना या बहुतांशी समान आहेत.

३. सांप्रत देशात नवीन शैक्षणिक धोरण (New Education Policy) लागू करण्यात आले असून टप्प्याटप्प्याने राज्यातील सर्व शैक्षणिक संस्था या धोरणाशी सुसंगतता राखून त्यांचे कार्य पार पाडतील अशा पद्धतीने सदर धोरणाचे पुढील टप्पे अमलात आणण्यात येत आहेत. त्यामधील मार्गदर्शक तत्वे विचारात घेता येत्या काळात पारंपारीक शिक्षण पद्धती व कौशल्य आधारित शिक्षण पद्धती एकरूप होत आहे. पारंपारीक शिक्षण पद्धतीमध्ये देखील कौशल्याचा व पर्यायाने कौशल्य शिक्षणाचा वापर करण्याचे सूचित करण्यात आले आहे व त्याप्रमाणे कौशल्यावर भार देण्यात येत असल्याचे दिसून येत आहे.

सबब, खाजगी कौशल्य विद्यापीठांना मान्यता देताना देखील दोन्ही विभागाच्या धोरणामध्ये पर्यायाने शासनाच्या धोरणामध्ये सुसंगती असणे आवश्यक असण्याकरीता, उच्च व तंत्र शिक्षण विभागाने स्वयंअर्थसहाय्यित खाजगी विद्यापीठांकरीता विहित केलेल्या तरतुदीनुसार, एकसमान तरतुदी खाजगी स्वयं अर्थसहाय्यित कौशल्य विद्यापीठांकरीता विहित करण्याची बाब शासनाच्या विचाराधीन होती.

शासन निर्णय :-

राज्यात स्थापन होणा-या कायम स्वयंअर्थसहाय्यित तत्वावरील खाजगी कौशल्य विद्यापीठांना एकच कायदा लागू होण्याच्या अनुषंगाने, “राज्यात स्वयं अर्थसहाय्यित तत्वावर खाजगी

कौशल्य विद्यापीठांची स्थापना, विधिसंस्थापन व विनियमन करण्याकरिता आणि तत्संबंधित किंवा तदानुषंगिक बाबींसाठी तरतूद करण्यासाठी, “महाराष्ट्र खाजगी कौशल्य विद्यापीठे (स्थापना व विनियमन) अधिनियम, २०२४”, राज्यात लागू करण्यात आल्यामुळे, कायम स्वयंअर्थसहाय्यित तत्वावर खाजगी कौशल्य विद्यापीठांची स्थापना, त्यांच्या कामकाजाची व कार्याचे विनियमन करण्याकरिता निर्गमित करण्यात आलेला शासन निर्णय दि.०५ फेब्रुवारी, २०२१ अधिक्रमित करण्यात येऊन यानुषंगाने मा. मंत्रीमंडळाच्या मान्यतेने सोबत जोडल्याप्रमाणे मार्गदर्शक सूचना निर्गमित करण्यात येत आहेत.

२. सदर शासन निर्णय तात्काळ प्रभावाने लागू करण्यात येत असून राज्यातील अद्यापपर्यंत कार्यान्वित न झालेली खाजगी कौशल्य विद्यापीठे तसेच शासनाकडे खाजगी कौशल्य विद्यापीठ स्थापन करण्यासाठी प्राप्त झालेल्या सर्व प्रस्तावांना या तरतूदी नियमानुसार लागू राहतील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संगणक सांकेतांक क्र. २०२६०८१११९५४३५४८०३ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रणाली गोसावी-यादव)

अवर सचिव, महाराष्ट्र शासन

प्रत,

- १) मा.राज्यपाल यांचे प्रधान सचिव, राजभवन, मलबार हिल, मुंबई.
- २) मा.मुख्यमंत्री यांचे खाजगी सचिव, मंत्रालय, मुंबई.
- ३) मा. उप मुख्यमंत्री (नगर विकास) यांचे खाजगी सचिव, मंत्रालय, मुंबई.
- ४) मा. उप मुख्यमंत्री (वित्त व नियोजन) यांचे खाजगी सचिव, मंत्रालय, मुंबई.
- ५) मा.मंत्री (कौशल्य, रोजगार, उद्योजकता व नाविन्यता) यांचे खाजगी सचिव, मंत्रालय, मुंबई.
- ६) अपर मुख्य सचिव, कौशल्य, रोजगार, उद्योजकता व नाविन्यता, यांचे स्वीय सहायक मंत्रालय, मुंबई.
- ७) अपर मुख्य सचिव, उच्च व तंत्रशिक्षण विभाग यांचे स्वीय सहायक मंत्रालय, मुंबई.
- ८) आयुक्त, कौशल्य, रोजगार, उद्योजकता व नाविन्यता आयुक्तालय, कोकण भवन, नवी मुंबई.
- ९) संचालक, व्यवसाय शिक्षण व प्रशिक्षण संचालनालय, मुंबई.
- १०) कुलगुरु, रतन टाटा महाराष्ट्र राज्य कौशल्य विद्यापीठ, मुंबई.
- ११) संचालक, महाराष्ट्र राज्य व्यवसाय शिक्षण व प्रशिक्षण मंडळ, मुंबई.
- १२) निवड नस्ती (उद्योजकता).

राज्यात कायम स्वयं अर्थसहाय्यित तत्वावर खाजगी कौशल्य विद्यापीठाची स्थापना करण्याची तरतूद करण्यासाठी, त्यांच्या कामकाजाचे विनियमन करण्यासाठी व तदनुषंगिक बाबींसाठी तरतूद करण्याकरिता मार्गदर्शक सूचना:-

राज्यात कायम स्वयंअर्थसहाय्यित तत्वावर खाजगी कौशल्य विद्यापीठांची स्थापना करण्याची तरतूद करण्यासाठी, “महाराष्ट्र खाजगी कौशल्य विद्यापीठे (स्थापना व विनियमन) अधिनियम, २०२४” मध्ये नमुद करण्यात आलेल्या तरतुदींस अनुसरून मार्गदर्शक सूचना खालीलप्रमाणे आहेत.

१. प्रस्ताव सादर करणे, शुल्क व इरादापत्रासाठी मुदतवाढ :

- १) कायम स्वयंअर्थसहाय्यित तत्वावर खाजगी कौशल्य विद्यापीठ स्थापन करण्यास इच्छुक असलेले प्रायोजक मंडळ, “महाराष्ट्र खाजगी कौशल्य विद्यापीठे (स्थापना व विनियमन) अधिनियम, २०२४” मध्ये नमुद करण्यात आलेल्या तरतुदींस अनुसरून आवश्यक संस्करण शुल्कासह, विद्यापीठ स्थापन करण्याबाबतचा प्रस्ताव अंतर्भूत असणाऱ्या सविस्तर प्रकल्प अहवालासह शासनाकडे अर्ज करील.
- २) कायम स्वयंअर्थसहाय्यित तत्वावर खाजगी कौशल्य विद्यापीठांची स्थापना करण्याबाबतचा प्रस्ताव सादर करण्यासाठीचे संस्करण शुल्क रु.१.०० कोटी आकारण्यात येईल.
- ३) शासनाने छाननी समितीच्या शिफारशीनंतर सक्षम प्रधिकारी यांच्या मान्यतेने इरादापत्र निर्गमित केल्यानंतर, “महाराष्ट्र खाजगी कौशल्य विद्यापीठे (स्थापना व विनियमन) अधिनियम, २०२४, दि.०७ ऑगस्ट, २०२४” मधील कलम ५ (२) नुसार, एक वर्षाच्या आत प्रायोजक मंडळाने इरादापत्रातील अटी व शर्ती, सुचना, शिफारशी यांचा पूर्तता अहवाल शासनास सादर करणे आवश्यक राहील. अपवादात्मक परिस्थितीत शासनास उक्त कालावधी एक वर्षासाठी वाढविता येईल मात्र त्यापुढील एक वर्षाच्या मुदतवाढीसाठी रु. ५० लक्ष (प्रस्तावित संस्करण शुल्काच्या ५० टक्के) याप्रमाणे शुल्क आकारण्यात येईल. अशी मुदतवाढ एका वर्षासाठी व जास्तीत जास्त २ वेळा देण्यात येईल. तदनंतर प्रायोजक मंडळाचे इरादापत्र आपोआप रद्द होईल, त्यासाठी वेगळ्याने कळविण्यात येणार नाही.
- ४) अधिनियमातील सुधारणेद्वारे संबंधित प्रायोजक मंडळ व खाजगी कौशल्य विद्यापीठाच्या तपशिलाचा अंतर्भाव करून विद्यापीठाची स्थापना झाल्यानंतर यानुषंगाने संबंधित अधिनियमात कोणत्याही प्रकारची दुरुस्ती/सुधारणा/बदल करावयाच्या प्रस्तावासाठी शुल्क रु.५० लक्ष आकारण्यात येईल.

२. आवश्यक जमीन :

कायम स्वयंअर्थसहाय्यित तत्वावर खाजगी कौशल्य विद्यापीठांची स्थापना करण्यासाठी ईच्छुक प्रायोजक मंडळाने सदर प्रयोजनार्थ खाली नमुद केल्यानुसार किमान जमीन धारण करणे आवश्यक

राहील. सदर जागेच्या मालकी हक्काची अथवा ३० वर्षांच्या भाडे करार तत्वावरील, ताब्याची पुष्टी करणारे नोंदणीकृत दस्तावेज सादर करणे प्रायोजक मंडळास अनिवार्य असेल.

अनु. क्र.	क्षेत्राचा प्रकार	किमान जमीन
१.	ग्रामीण क्षेत्र	२५ एकर
२.	तहसील किंवा जिल्हा मुख्यालय	१५ एकर
३.	शहरी क्षेत्र (मुंबई शहर, मुंबई उपनगर व ठाणे या शहरांच्या म.पा.क्षेत्र वगळून)	१० एकर

३. आवश्यक बांधकाम :

- १) प्रायोजक मंडळाकडे किमान १५ हजार चौ.मि.बांधकाम असणारी स्वतंत्र इमारत असावी. सदर बांधकाम क्षेत्र प्रायोजक मंडळाच्या मालकीच्या अथवा ३० वर्षांच्या नोंदणीकृत भाडे करार तत्वावर उपलब्ध असलेल्या जागेवर केलेले असावे. सदर जमिनीचे हस्तांतरण करता येणार नाही. यासंदर्भातील नोंदणीकृत दस्तावेज सादर करणे प्रायोजक मंडळास अनिवार्य असेल.
- २) मुंबई शहर, मुंबई उपनगर व ठाणे या शहरांच्या महानगरपालिका क्षेत्रांमध्येदेखील स्वयं अर्थसहाय्यित कौशल्य विद्यापीठ स्थापन करण्याकरीता प्रायोजक मंडळाकडे किमान १५ हजार चौ.मि.बांधकाम असणारी स्वतंत्र इमारत असावी.
- ३) उपरोक्त मुंबई, मुंबई उपनगर व ठाणे महानगरपालिका क्षेत्र वगळता इतर सर्व महानगर प्रदेश विकास प्राधिकरणमध्ये स्थापन होणा-या खाजगी कौशल्य विद्यापीठांकडे १० एकर जमीन उपलब्ध असावी (उदा. एनएमआरडीए, पीएमआरडीए इ.). तसेच सदर जागेमध्ये प्रशासकीय प्रयोजनासाठी आणि विद्या विषयक कार्यक्रम आयोजन करण्यासाठी, व्याप्ती क्षेत्राच्या किमान १५ हजार चौ.मी. क्षेत्रावर बांधकाम (१० एकर जमिनीसह) आवश्यक आहे.

४. दाननिधी :

कायम स्वयंअर्थसहाय्यित तत्वावर स्थापन होणारे खाजगी कौशल्य विद्यापीठ रु. १० कोटींचा दाननिधी स्थापन करेल. दाननिधी स्थापन करण्याची पद्धत व दाननिधीवरील उत्पन्नाचा वापर, “महाराष्ट्र खाजगी कौशल्य विद्यापीठे (स्थापना व विनियमन) अधिनियम, २०२४”, या अधिनियमातील कलम १३ मध्ये नमुद तरतुदीनुसार करणे बंधनकारक राहील.

५. इतर अटी व शर्ती :

मुंबई शहर, मुंबई उपनगर व ठाणे या शहरांच्या महानगरपालिका क्षेत्रांमध्ये स्वयं अर्थसहाय्यित विद्यापीठ स्थापन करताना उपरोक्त नमूद केल्याप्रमाणे आवश्यक जमीन प्रायोजक मंडळांना उपलब्ध होणे शक्य होत नसल्याने सदर महानगरपालिका क्षेत्रांमध्ये स्वयं अर्थसहाय्यित Vertical University Campus स्थापन करण्यासंदर्भात खालीलप्रमाणे निकष निश्चित करण्यात येत आहेत.

१. Vertical University Campus स्थापन करण्यासाठी किमान १५००० चौ. मी. बांधकाम असणारी स्वतंत्र इमारत असावी.

२. उपलब्ध जमीन व बांधकाम यांचे प्रमाण महाराष्ट्र प्रादेशिक नियोजन व नगर रचना अधिनियम, १९६६ चे तरतुदीनुसार तसेच संबंधित नियोजन प्राधिकरण क्षेत्रासाठी लागू असणाऱ्या प्रचलित मंजूर विकास नियंत्रण व प्रोत्साहन नियमावलीनुसार तसेच अन्य विकास नियमावलीस अनुसरून असावे.

३. सदर इमारतीमध्ये कोणतेही व्यवसायिक भागधारक असू नयेत किंवा व्यावसायिक प्रयोजनासाठी इमारतीचा कोणताही भाग वापरता येणार नाही.

४. विद्यार्थी संख्या वाढल्यास वाढीव बांधकामासाठी वाव असावा. तथापि, जागेवरील एकूण कमाल अनुज्ञेय बांधकाम क्षेत्र, इमारतीची उंची, सामासिक अंतरे इ.. विनियमातील तरतुदींचे परिपालन होणे आवश्यक आहे. तसेच प्रचलित मंजूर विकास नियंत्रण व प्रोत्साहन नियमावली मधील तरतुदीनुसार एकूण अनुज्ञेय बांधकाम क्षेत्र मर्यादेत Vertical University Campus चे नियोजन करण्यात यावे.

५. Vertical University Campus मध्ये विद्यार्थ्यांसाठी असणाऱ्या वर्गखोल्या इतर सोई-सुविधा अखिल भारतीय तंत्र शिक्षण परिषद (AICTE), विद्यापीठ अनुदान आयोग (UGC) व अन्य संबंधित संस्थांच्या/ प्राधिकरणांच्या मार्गदर्शक सूचनांप्रमाणे असाव्यात. तसेच यासह संबंधित नियोजन प्राधिकरणास लागू असलेल्या विकास नियंत्रण व प्रोत्साहन नियमावलीमधील तरतुदी देखील लागू राहतील.

६. Vertical University Campus स्थापन करण्यासाठी NAAC ची ३.२५ ग्रेड पॉईंट किंवा समकक्ष NBA किंवा NIFRF यामध्ये पहिल्या २०० मध्ये आलेले प्रायोजक मंडळ अर्ज करण्यास पात्र राहतील.

७. Vertical University Campus स्थापन करण्यासाठी आवश्यक जमीन /इमारत प्रायोजक मंडळाच्या मालकीची किंवा ३० वर्षांच्या नोंदणीकृत भाडेतत्वावर असावी. यास्तव जागा भाडेतत्वावर असेल तर मूळ मालकाचे ना हरकत प्रमाणपत्र सादर करणे बंधनकारक राहिल.

८. विद्यापीठाच्या इमारतीमधील सुविधांसाठी महाराष्ट्र प्रादेशिक नियोजन व नगर रचना अधिनियम, १९६६ तसेच संबंधित नियोजन प्राधिकरण क्षेत्रासाठी लागू असणाऱ्या प्रचलित मंजूर विकास नियंत्रण व प्रोत्साहन नियमावली मधील तरतुदी, इतर प्रणाली व या संदर्भात शासनाने वेळोवेळी पारित केलेले अध्यादेश लागू राहतील.

९. Vertical University Campus मध्ये किंवा जवळच्या परिसरात विद्यार्थी व विद्यार्थीनींच्या वसतीगृहाची सोय असावी.

१०. एकत्रिकृत विकास नियंत्रण व प्रोत्साहन नियमावली UDPCR मधील विनियम क्र.३.४.१ (vii) मधील तरतुदीनुसार तसेच बृहन्मुंबई नियोजन प्राधिकरणाच्या मंजूर बृहन्मुंबई विकास नियंत्रण व

प्रोत्साहन नियमावली DCPR मधील विनियम क्र.३८ (२) (a) मधील तरतुदीनुसार शैक्षणिक प्रयोजनाच्या इमारतीच्या विकास-प्रस्तावामध्ये जागेच्या किमान ४०% टक्के क्षेत्र क्रिडांगणासाठी राखीव ठेवावयाचे आहे. Vertical University Campus मध्ये संबंधित महानगरपालिका क्षेत्रासाठी लागू असणाऱ्या प्रचलित मंजूर विकास नियंत्रण व प्रोत्साहन नियमावलीनुसार किमान ४०% क्षेत्र खेळाचे मैदानासाठी राखीव ठेवणे बंधनकारक राहिल.

११. Vertical University Campus मध्ये इमारतीची कमाल उंची संबंधित नियोजन प्राधिकरण क्षेत्रासाठी लागू असणाऱ्या प्रचलित मंजूर विकास नियंत्रण व प्रोत्साहन नियमावलीनुसार मर्यादित अनुज्ञेय राहिल. तसेच बृहन्मुंबई क्षेत्रात संबंधित विकास नियंत्रण व प्रोत्साहन नियमावली २०३४ (DCPR -२०३४) व विकास नियंत्रण व प्रोत्साहन नियमावली UDCPR यामधील तरतुदी लागू राहतील (वेळोवेळी केलेल्या सुधारणांसह).

१२. Vertical University Campus इमारतीचे बांधकामास संबंधित नियोजन प्राधिकरणाची परवानगी घेणे बंधनकारक राहिल.

१३. विद्यार्थी संख्येच्या प्रमाणात इमारतीमध्ये पुरेसे उद्वाहन, रॅम्प्स, प्रशस्त स्वतंत्र जिने व अनुषंगिक सुविधा असणे आवश्यक आहे.

सर्व इच्छुक शैक्षणिक संस्थांना (प्रायोजक मंडळ) स्वयं अर्थसहाय्यित Vertical University Campus स्थापन करण्यासाठी वरील तरतुदींपैकी जमीन, बांधकामाबाबतच्या निकषांव्यतिरिक्त “महाराष्ट्र खाजगी कौशल्य विद्यापीठे (स्थापना व विनियमन) अधिनियम, २०२४” मधील अन्य तरतुदी / मागदर्शक सूचना तसेच शासनाने वेळोवेळी निर्गमित केलेले आदेश लागू राहतील.
